



FIL-QORTI TAL-MAGISTRATI TA' MALTA

MAGISTRAT DR FRANCESCO DEPASQUALE

Seduta ta' nhar it-Tnejn erbghatax (14) ta' Marzu 2016

Rikors Numru 132/13 FDP

**Olaf Zahra bhala mandatarju speċjali tal-assenti Stephanie Ceccato
(ID 203368M)**

vs

**Minding International Limited
(C 28005)**

Il-Qorti:-

Rat ir-rikors promotur originalment ipprezentat fit 8 ta' Awissu 2012 permezz ta' Avviz Nru 274/12 fl-ismijiet fuq indikati, fejn ir-rikorrent, bhala mandatarju speċjali ta' Stephanie Ceccato, talab lill-Qorti tikkundanna lis-socjeta attrici thallas is-somma bilancali ta' hdax-il elf, sitt mija u hamsa u erbghain Euro, liema somma hija dovuta in kwantu ghal hamest elef, tmien mija u tnejn u ghoxrin Euro u hamsin centezmu (€5,822.50) rappreżentanti arretrati ta' salarji dovuti lill-attrici inkluc spejjez ta' biljetti tal-ajru u spejjez ulterjuri, w il-bilanc ta' hamest elef, tmien mija u tnejn u ghoxrin Euro u hamsin centezmu (€5,822.50) bhala parti mis-somma tal-kors tal-MBA li ghamlet l-attrici fuq talba tas-socjeta intimata u li l-istess socjeta intimata weghdet illi kienet ser thallas.

Rat illi fil-5 ta' Frar 2013, il-Qorti, wara illi rat illi s-socjeta intimata ma rrispondietx ghal kawza, ghaddiet biex laqghat it-talbiet attrici kif dedotti fir-rikors promotur u tat-sentenza.

Rat illi fit-3 ta' Mejju 2013, permezz tal-proceduri odjerni, is-socjeta intimata, Minding International Limited, talbet ir-ritrattazzjoni abbazi tal-Artikolu 811 (b) tal-Kap 12 tal-Ligijiet ta' Malta, stante illi n-notifika ma saritx skond kif irid l-Artikolu 187 (4) u (6) tal-Kap 12.

Rat illi fit-22 ta' Jannar 2014, il-Qorti, diversament ippresejduta, laqghet it-talba ta' ritrattazzjoni u ghalhekk hassret d-decizjoni taghha tal-5 ta' Frar 2013 u ordnat illi l-kawza terggha tibda tinstema mill-gdid, quddiem Qorti diversament ippresjeduta.

Rat illi fid-19 ta' Mejju 2014, wara illi dina l-Qorti, kif ippresjeduta, hadet konjizzjoni tal-kaz, awtorizzat lis-socjeta intimata ippresenta l-eccezzjonijiet taghha.

Rat l-eccezzjonijiet tas-socjeta intimata ippresentati fl-4 ta' Gunju 2014 fejn laqghet ghal dak Miltub billi, preliminarjament, eccepiet illi l-azzjoni odjerna kienet preskritta abbazi tal-Artikolu 2147 (a) u (c) kif ukoll l-Artikolu 2148 (c) u (d) tal-Kap 16. Fil-meritu, imbghad, is-socjeta intimata eccepiet illi hija ma ghandha ebda relazzjoni guridika mar-rikorrenti u l-ammont rikjest ma huwiex dovut stante illi ma hemm ebda ftehim bejn il-partijiet.

Rat illi fid 9 ta' Gunju 2014 il-Qorti ordnat illi jingabru l-provi dwar l-ewwel eccezzjoni imqajjma mis-socjeta intimata.

Rat illi fit-2 ta' Marzu 2015 is-socjeta intimata ippresentat sottomissjonijiet dwar l-eccezzjoni tal-preskrizzjoni flok provi.

Rat illi fit-22 ta' April 2015 is-socjeta intimata ippresentat l-affidavit ta' **Daniela Bartoli**.

Rat illi fit-23 ta' April 2015 is-socjeta intimata ddikjarat illi ma kellhiex provi x'tipresenta dwar l-ewwel eccezzjoni.

Rat l-affidavit ta' **Stephanie Ceccato** ippresentat fit 13 ta' Lulju 2015.

Semghet il-kontro ezami ta' Stephanie Ceccato illi saret fis 26 ta' Ottubru 2015.

Rat illi fis 26 ta' Ottubru 2015 il-kawza giet differita ghall-presentata tan-nota ta' sottomissjonijiet tar-rikorrenti.

Rat illi fl-4 ta' Dicembru 2015 ir-rikorrenti ippresentat s-sottomissjonijiet taghha.

Rat illi fis 16 ta' Frar 2016, is-socjeta intimata in-nota ta' sottomissjonijiet ulterjuri taghha.

Rat illi fit 18 ta' Frar 2016 il-kawza giet differita ghas-sentenza dwar l-ewwel eccezzjoni preliminari tas-socjeta intimata.

Ikkunsidrat

Jirrizulta, mill-atti processwali, illi t-talba tar-rikorrenti tirrigwarda paga dovuta lilha ghax-xahar ta' Dicembru 2011 kif ukoll hlasijiet ta' 'tuition fees' ghax-xhur ta' Jannar sa April 2012 Kif ukoll spejjez ancillari.

Jirrizulta illi, originalment ir-rikorrenti bdiet il-proceduri kontra s-socjeta intimata fit 8 ta' Awissu 2012 u inghatat decizjoni fil 5 ta' Frar 2013.

Jirrizulta illi fit 22 ta' Jannar 2014, in-notifika illi saret lis-socjeta intimata kienet meqjusa bhala inkorretta u ghalhekk il-Qorti, filwaqt illi hassret l-effetti tas-sentenza fuq citata, ordnat lir-rikorreni tipprocedi biex tinnotifika mill-gdid lis-socjeta intimata.

Jirrizulta illi, ghalkekk is-socjeta intimata ma setghetx tigi notifikata, fid-19 ta' Mejju 2014, inghatat il-fakulta' illi tippreenta l-eccezzjonijiet, liema eccezzjonijet gew ippresentati fl-4 ta' Gunju 2014.

Jirrizulta, ghalhekk, illi, fil-proceduri odjerni, is-socjeta intimata ghandha titqies bhala illi giet notifikata fid 19 ta' Mejju 2014.

Ikkunsidrat

Jirrizulta illi s-socjeta intimata qieghda tecceipxxi illi l-kawza odjerna hija preskritta, stante illi t-talba ghal hlas tas-salarji hija preskritta bit-trapass tas-sena, kif stabbilit fl-Artikolu 2147 (c) tal-Kap 16 filwaqt illi t-talba ghal hlas tat-'tuition fees' hija preskritta bit-trapass tat-tmintax-il xahar, kif stabbilit fl-Artikolu 2148 (c) ta' l-istess Kap 16.

Jirrizulta illi, L-Artikolu 2131 tal-Kap 16 jipprovdi illi

Il-preskrizzjoni tinkiser b'talba gudizzjarja, ukoll jekk din it-talba ma tkunx giet innotifikata lill-konvenut minhabba li jkun nieqes minn Malta jew ghal xi raguni tajba oħra, basta li l-attur jissokta l-kawza kontra kuratur maħtur mill-qorti, bil-mod li jinghad fil-Kodiċi ta' Organizzazzjoni u Proċedura Ċivili, u jieħu sentenza fuq dik it-talba.

Jirrizulta wkoll illi is-subartikolu wiehed tal-Artikolu 2132 jipprovdi wkoll dan li gej:

Il-ksur tal-preskrizzjoni magħmul b'talba gudizzjarja, jitqies bhallikieku ma sarx, jekk l-attur jirrinunzja għat-talba, jew jekk il-kawza tibqa' deżerta, jew jekk it-talba tigi miċhuda.

Ikkunsidrat

Jirrizulta illi, fil-kaz odjern, t-talba gudizzjarja saret fit 8 ta' Awissu 2012 u kienet meqjusa bhala wahda valida sakemm, fit 22 ta' Jannar 2014, in-notifika kienet giet dikjarata bhala monka u ghalhekk il-Qorti kienet ordnat lir-rikorrent sabiex terggha tinnotifika lis-socjeta intimata mill-gdid.

Jirrizulta, ghalhekk, illi fit-22 ta' Jannar 2014, reggha beda ghaddej mill-gdid il-periodu preskrittiv illi, precendement kien gie sospiz bil-presentata ta' atti gudizzjaru, ossija kawza, illi wasslet ghal sentenza.

Jirrizulta illi s-socjeta intimata dehret quddiem il-Qorti fid 19 ta' Mejju 2014, ossija entro il-periodu preskrittiv ta' tnax jew tmintax-il xahar, kif stabbiliti fl-Artikolu 2147 u 2148 tal-Kap 16, u ghalhekk l-eccezzjoni ta' preskrizzjoni tas-socjeta intimata ma tregix.

Konkluzjoni

Il-Qorti,

Wara illi rat il-provi kollha mressqa quddiemha, tghaddi u tiddeciedi l-ewwel eccezzjoni tas-socjeta intimata billi tichad l-eccezzjoni tal-preskrizzjoni. Spejjez jigu pprovduti fis-sentena finali

Il-Qorti tordna il-prosegwiment tal-kawza

Magistrat Francesco Depasquale

Marisa Bugeja
Deputat Registratur